

اسلام پاکستان میں

☆ ————— پر وفیسر شیخ محمد عثمان

اسلام پاکستان میں نہایت اہم اور دلچسپ موضوع ہے اور اس کے کئی پہلو ہیں۔ میں یہاں اس کے صرف دو تین پہلوؤں ہی سے بحث کروں گا۔

①

سب سے پہلے یہ دیکھ لینا ضروری ہو گا کہ ہماری آبادی کے مختلف طبقے اسلام کے بارے میں کیا ذہنی رویہ (ATTITUDE) رکھتے ہیں۔ بلاشبہ ملک کی ہماری اکثریت اسلام کی دلدادہ اور شفیقہ ہے۔ دیہات میں بسنے والے پاکستانی اسلام کے بارے میں تفصیلاً بہت کم جانتے ہیں، اسلامی اصولوں اور ضابطوں پر ان کا عمل بھی شاید کسی معیار پر پورا نہیں اُرتتا، بہت سے مرد اور عورتیں مختلف نوع کی توہم پرستی کا شکار بھی ہیں، ان میں اسلام کی انقلابی روح، اور زندگی کو بہتر اور بہتر بنانے کی اسلامی تڑپ بھی موجود نہیں، جہالت اور ناخواندگی ان کے اور اسلام کی سچی تعلیمات کے درمیان ایک دیوار بن کر کھڑی ہے، یہ سب باتیں اور سب کمزوریاں اپنی جگہ پر تسلیم، مگر یہ امر بھی ایک اہل حقیقت ہے کہ پاکستان کے یہ عوام، جن میں دیہات کی تمام کی تمام آبادی و چند جاگیر دار گھرانوں کو چھوڑ کر، اور شہروں میں بسنے والے مزدور اور دوسرا ”نچلا“ طبقہ شامل ہے، اسلام سے بے پناہ محبت رکھتے ہیں۔ ان کے گہرے جذبات کو صرف اسلام ہی اپیل کر سکتا ہے۔ اور ان کے نکر و عمل کے جوہر میں فقط اسی کے نام سے حرکت پیدا ہوتی ہے۔

ان کے ایمان میں بے شک بصیرت اور بصارت، روشنی اور حرارت نہیں ہے، مگر اس میں اول درجے کی وابستگی اور استواری پائی جاتی ہے۔ ان میں اسلامی تعلیمات کا فہم نہیں ہے لیکن اسلامی روایات اور قرونِ اولیٰ کی روح ان کے لاشعور میں اسی طرح سمائی ہوئی ہے کہ ان کی شخصیتوں کا جزو اعظم اسلام ہی ہے۔ یہ وہ طبقہ ہے جس میں کئی علم و معلومات کے باوجود وہ اسلام کے بارے میں غلط فہمیاں اور غلط فہمیاں کے حالات

آج بھی افراد اور اعمال کے نیک و بد کا معیار ہیں۔

یہ لوگ اسلام کی خاطر بڑی سے بڑی قربانی سے دریغ نہیں کرتے اور دل کی تمام گھبراہٹوں کے ساتھ چاہتے ہیں کہ ہمارے ہاں صحیح اسلامی معاشرہ وجود میں آئے اور باقی تمام دنیا میں بھی اسلام کا بول بالا ہو۔ ہمارے درمیانے طبقے میں شہروں کا درمیانہ پڑھا لکھا طبقہ، خواندہ یا نیم خواندہ خوش حال کاروباری لوگ، درمیانے درجے کے سرکاری اور غیر سرکاری افسر اور اسی معیار کے دوسرے افراد اور کالجوں اور یونیورسٹیوں کے میٹرک طلبہ شامل ہیں۔ مجموعی لحاظ سے دیکھا جائے تو اس طبقے کے اسلامی جذبات قریب قریب عوام کے اسلامی جذبات سے ملتے جلتے ہیں، فرق صرف یہ ہے کہ اس طبقے کے کچھ افراد اسلامی تعلیمات اور مسلمانوں کی تاریخ کا قدر سے بہتر فہم رکھتے ہیں اور کہیں کہیں ان میں تنقیدی نظر بھی پائی جاتی ہے۔ اس طبقے کا زیادہ باشعور عنصر اسلام پر مکی اور بعض صورتوں میں غیر مکی زبانوں میں شائع ہونے والی کتابیں بھی پڑھتا ہے، دوسرے اسلامی ملکوں کے حالات اور رفتار ترقی سے بھی کچھ دلچسپی رکھتا ہے اور اپنے معاشرے کا عوام کی نسبت بہتر اور پُر جوش نقاد ہے۔ اس طبقے کے بعض افراد جو کاروباری ترقی میں مہمک اور جائز و ناجائز ذرائع سے روپیہ کمانے کی دوڑ میں مصروف ہیں، رفتہ رفتہ اسلام اور اسلام کی ترقی سے بیگانہ ہو رہے ہیں، نہ اس لئے کہ اسلامی تعلیمات پر ان کا ایمان اٹھتا جا رہا ہے بلکہ اس لئے کہ دنیوی لذتوں کا میدان ان کے سامنے یوں کھلا ہے کہ انہیں کسی اور چیز میں دلچسپی لینے کی فرصت میسر نہیں آتی۔

اس طبقے کی اکثریت میں اتنی جان، اتنی جستجو اور اس قدر ذوق عمل ضرور ہے کہ اسلام کے نام پر جب کوئی تحریک اٹھتی ہے یا کوئی داعی اسلام کے نام پر ان کو اپنی طرف بلاتا ہے تو یہ اپنی طبعی پیاس اور توانائی کے باعث اس کی طرف متوجہ ہوتے ہیں۔ اور اگر کسی ”حلقے“ میں شریک ہو جائیں تو اپنی استطاعت کے مطابق اور بعض اوقات استطاعت سے بڑھ کر اس کا ساتھ دیتے ہیں۔ یہ الگ بات ہے کہ آزادی سے پہلے اور آزادی کے بعد سے اس طبقے کے بے شمار افراد کو اسلامی تحریکوں اور ان کے داعیوں سے سخت ’مایوسی‘ ہوئی ہے، اور ان کے مخلصانہ جوش عمل کو شدید صدمے پہنچے ہیں، اس کے باوجود یہ طبقہ ہمیشہ کی طرح آج بھی سخت جان اور تازہ دم ہے، اور کسی بھی نئی ’دعوت‘ پر لبیک کہنے کے لئے اپنے آپ کو آمادہ کر سکتا ہے۔

اس طبقے کی اکثریت بھی یہ چاہتی ہے کہ ہمارے ملک کا سیاسی اور معاشرتی نظام جس میں تعلیمی اور

معاشی نظام بھی شامل ہیں، اسلامی اصولوں کے مطابق چلایا جائے اور نئی نسل کو ان اصولوں کا بہتر فہم دیا جائے۔

اب ہم اپنے مطالعے کے ایک مشکل اور نازک مرحلے میں داخل ہوتے ہیں اور ملک کے 'اعلیٰ' طبقے کا جائزہ لیتے ہیں۔

اوپر کے طبقے میں اعلیٰ سرکاری حکام، چوٹی کے جاگیردار، ملک کی تجارت اور صنعت پر چھائے ہوئے سرمایہ دار گھرانے، اور وہ دانش ور شامل ہیں جو ادب یا سائنس کی اعلیٰ تعلیم پانے کے بعد ملک کے 'ماہرین' کے زمرے میں شریک ہو چکے ہیں۔ ان میں یونیورسٹیوں کے پروفیسر، مقتدر اخباروں کے مدیر، آرٹس اور سائنس کونسلوں کے ذی اثر عہدے دار اور وہ چند مصنف اور فن کار بھی شامل ہیں جو کسی عہدے کے بغیر محض اپنے کام یا مراسم کے باعث ممتاز ہیں۔

اس طبقے کے مختلف افراد اپنے ذہنی ردیوں کے اعتبار سے اس قدر مختلف ہیں کہ ان کو ایک 'طبقہ' قرار دینا بظاہر ایک جسارت معلوم ہونی چاہیے۔ تاہم ہماری زندگی میں اقتدار اور متول کی قدر اس قدر مؤثر قدر ہے کہ جب تک ہمارا معاشرہ اپنی موجودہ صورت پر قائم ہے، اس قدر مشترک کے حامل تمام عناصر معاشرہ کو خواہ بعض ذہنی ردیوں کے اعتبار سے وہ کتنے ہی مختلف بلکہ متضاد کیوں نہ ہوں، واقعاتی لحاظ سے انہیں ایک ہی طبقہ قرار دینا چاہیے۔ اس فعال اور ذی اثر طبقے کو پیش نظر مطالعہ کے اعتبار سے میں چار حصوں میں مزید تقسیم کرنا چاہوں گا۔

پہلا حصہ وہ ہے جو شعوری یا نیم شعوری طور پر اسلام اور اسلامیت سے ایک ذہنی بُعْد رکھتا ہے۔ دوسرا حصہ وہ ہے جو اس ضمن میں بے تعلقی (INDIFFERENT) یا غیر جانبدار ہے۔

تیسرا وہ جو اسلام سے ایک گونہ جذباتی لگاؤ اور اس کی حقانیت اور سچائی پر اعتقاد تو رکھتا ہے مگر اس کے لئے کوئی قدم اٹھانا یا کسی تحریک کا ساتھ دینا ضروری خیال نہیں کرتا — اور

چوتھا حصہ وہ ہے جو اسلام کے بارے میں ایک مثبت یقین رکھتا ہے اور اسلام کے نام پر جو کاموں طرٹ نعرے بلند ہوتے ہیں ان کی گونج سے اپنے دل میں ایک احساسِ ذمہ داری اور بعض اوقات احساسِ جرم محسوس کرتا ہے۔ اور اس ضمن میں تھوڑی بہت تنگ و دو کا بھی آرزو مند ہے لیکن اس راہ کی مشکلات دیکھ کر اور مناسب رہنمائی نہ پا کر اپنے آپ کو بڑی حد تک بے بس پاتا ہے۔

اب میں ان عناصر کا قدرے تفصیل سے ذکر کرتا ہوں۔

اس بات کا اعتراف کرنے میں ہیں کچھ باک نہیں ہونا چاہیے کہ ہمارے ملک کی ”مسلمان آبادی کے اعلیٰ طبقے کا ایک حصہ مختلف وجوہ سے اسلام کے ساتھ کچھ ہمدردی نہیں رکھتا۔ میرا خیال ہے یہاں سب سے پہلے اُس طبقے کا ذکر کرنا چاہیے جو جدید مغربی تعلیم اور مغربی تہذیب کے زیر اثر اسلام سے دور ہوا ہے۔

ہمارے کچھ نہایت بنیئر حکام جنہوں نے پاکستان بننے سے پہلے تعلیم کے ساتھ جدید ذوق نظر اور مغربی مذاق زندگی کو بھی اختیار کر لیا تھا، اور اپنی محنت اور قابلیت کے باعث آزادی سے پہلے مقابلے کے امتحانوں میں کامیاب ہو کر ایک خاص ذہنی افتاد کے مالک بن چکے تھے، اپنی پُر وقار اور اسلام ہیز اذہنیت کے ساتھ ہمارے حصے میں آئے۔ اس طبقے کے زیر اثر یا اس کے حلقہ اثر سے باہر کچھ نوجوان انسر جن میں بعض خبیثہ علمی مذاق بھی رکھتے ہیں، ایک خاص طرز زندگی کے دلدادہ ہونے کے باعث اور کچھ اُن مواقع کی بدولت جو انہیں امریکہ یا انگلستان میں اعلیٰ تربیت پانے کی غرض سے میسر آئے، وہ مذہب لہذا اسلام سے دور ہو گئے۔ اس کا ایک افسوسناک پہلو یہ ہے کہ اس طبقے کو نہ صرف اسلام سے بلکہ ہمارے ماضی قریب کی تاریخ، تحریک پاکستان اور اقبال اور قائد اعظم جیسی رہنما شخصیتوں سے بھی کچھ تعلق خاطر نہیں ہے۔ اقتدار کی آسائش اور معاشی بے فکری اور خوشحالی نے ان کو (بقول ان کے) علمی اور واقع پسند (MATTER OF FACT) بنا دیا ہے !!

ہمارے ادیبوں اور شاعروں اور فن کاروں کا ایک حصہ بھی اس طبقے سے تعلق رکھتا ہے۔ بدقسمتی سے پاکستان کی تحریک عوام میں اپنی بے پناہ مقبولیت کے باوجود آزادی کے ذرا پہلے کے دور کے ترقی پسند ادیبوں اور اس قبل کے دوسرے دانش وروں تک براہ راست نہ پہنچ سکی تھی۔ بعض نیشنلسٹ علماء کی طرح ہمارے یہ ادیب اور فن کار بھی قائد اعظم کی زیر تریادت مسلمانان برصغیر کی سیاسی اور ثقافتی جدوجہد کو اس کے صحیح مناظر میں دیکھنے سے قاصر رہے۔ اس کا نتیجہ یہ ہوا کہ آزادی کے ساتھ پاکستان اور تجارت میں آبادیوں کے انتقال کے لئے جو فضا پیدا ہوئی، اُس کے بہاؤ اور دباؤ میں بے شمار دانش ور ذاتی تحفظ کی غرض سے پاکستان تو چلے آئے تھے، لیکن ان کے ذہنوں کا انتشار دور نہ ہوا تھا۔ دوسرے لفظوں میں ان کے جہوں نے تو فروتنانہ مسلمانانہ کا بادہ اُڑھ لیا لیکن ان کے دل دوماغ کی ”نامسلمان“ جوں کی توں رہی۔ برسوں بعد گزشتہ ستمبر کی جنگ نے البتہ ان میں سے اکثر کو ایک نئے جذباتی کرائسس (CRISIS) سے دوچار کر دیا۔ اور پہلی بار انہیں

”والفلس وروں“ کے افق نظر پر حقیقت کو جھلکانے کی اجازت لی۔ میرا خیال ہے جنگ کے واقعات نے ان میں سے اکثر کو اسلام کے لئے جیت لیا ہے !!

پھر خاصہ دولت مندوں کا وہ طبقہ ہے جو دولت کے ساتھ ساتھ جدید تعلیم سے بھی بہرہ مند ہے، ان کا ذوق جمال، ان کی آزادہ روی اور ان کا منطقی تعیش قدم قدم پر اسلام سے ٹکراتا ہے۔ اور اگر شعوری طور پر نہیں تو لاشعوری طور پر اسلام کے نام پر بلند ہونے والا ہر نعرہ ان کے جسم و روح پر غوث کی ایک خفیف سی لہر طاری کر دیتا ہے۔ اس ذہنی کیفیت میں آزادہ روی کے علاوہ ان کی مفاد پرستی کو بھی برابر کا دخل ہے۔ بے تعلق گروہ کی بھی کئی شاخیں ہیں۔ کچھ لوگ ’بادقار زندگی بسر کرنے کی دوڑ میں اپنے انہماک کے باٹ نہ ہی مسائل میں پڑنے کو بے ضرورت اور تفسیح اوقات خیال کرتے ہیں۔ کچھ لوگ سائنس، فلسفہ، یا خود مذہب کے مطالعہ میں سنجیدگی اور سوچ کے اُس مقام پر جا پہنچے ہیں جہاں مذہب میں دلچسپی قدرتا بہت کم یا بالکل ختم ہو جاتی ہے۔ تاہم یہ بے حد محدود سا طبقہ اسلام سے اپنی بے تعلقی کے باوجود بالعموم ایسی اخلاقی اور انسانی قدروں کا حامل ہے کہ معاشرے کے بے شمار دوسرے گروہوں سے بہتر قرار دیا جاسکتا ہے۔ لیکن بعض لوگوں کی بے تعلقی سطحی مطالعہ اور سرسری علم کے باعث پیدا ہوتی ہے۔ اور ان کی یہ روش ہمارے معاشرے بالخصوص نئی نسل کے لئے ایک منفی اثر کی حیثیت رکھتی ہے۔ ہمساری یونیورسٹیوں اور کالجوں میں انگریزی، سائنس، فلسفہ اور نفسیات کے چند اساتذہ یہ ناقابل رشک کردار ادا کر رہے ہیں۔

دی اثر طبقے کا تیسرا گروہ بعض نہایت سینئر سرکاری حکام، تجربہ کار سیاسی رہنماؤں اور ملک کے کچھ ممتاز دانش ورؤں پر مشتمل ہے۔ یہ لوگ اپنی جگہ پر سچے مسلمان ہیں۔ اسلام کے اصولوں کو ذاتی زندگیوں میں برتنے کی کوشش کرتے ہیں۔ لیکن ملازمت کی مجبوریوں، سیاسی زندگی کی مصلحتوں یا پھر اپنی طبعی کم ہمتی اور تن آسانی کے باعث ان کا ایمان دوسروں کے لئے مشعل راہ نہیں بن پاتا۔

چوتھے اور آخری حصے میں پھر کچھ اعلیٰ سرکاری حکام، کچھ سیاست سے تعلق رکھنے والے افراد کچھ تعلیم کے پیشے سے وابستہ استاد اور کچھ ادب و صحافت کے شہرت نصیب حضرات شامل ہیں۔ ان لوگوں کی مختصر ذہنی کیفیت یہ ہے کہ یہ اسلام کی سچائی اور حقانیت کے دل سے قائل ہیں اور اسلامی قدروں کی ترویج کے آئندہ مند۔ ان کی یہ آرزو اور ان کا جذبہ ایمانی ان کے اندر عمل کی خواہش بھی پیدا کرتا ہے۔ لیکن جدید

زندگی کی پُرینچ راہوں میں کسی سچے اور قابلِ اعتماد رہنما کے بغیر ان کے قدم آگے نہیں بڑھتے، اور ان کی نگاہیں دور تک دیکھنے سے قاصر ہیں !

مجموعی لحاظ سے دیکھا جائے تو اسلامی تعلیمات میں سچی اور دلولہ انگیز قیادت کا فقدان ملک کے سبھی طبقوں کی دقت (HADICAP) اور محرومی ہے۔

(۲)

اوپر کا تجزیہ ملک کی عام آبادی سے تعلق رکھتا تھا۔ اب میں اُن حضرات کے بارے میں کچھ عرض کروں گا جو آزادی کے بعد سے اس ملک میں خصوصیت سے اسلام کے داعی ہوئے ہیں۔

ظاہر ہے کہ اس مطالعے میں میں اُن بزرگوں نیک نفوس کا ذکر نہیں کروں گا جو دینی مدرسوں میں درس دینے، ملک کی لاتعداد مساجد میں وعظ کرنے یا اُس انداز سے رُشد و تبلیغ کے فرائض انجام دینے میں مصروف ہیں جو آزادی سے پہلے بھی ملک میں رائج و عام تھے۔ میں یہاں صرف اُن اربابِ فکر و قلم کی سرگرمیوں کا جائزہ لینا چاہتا ہوں جنہوں نے پاکستان بننے کے بعد جدید مسائل کا سامنا کرتے ہوئے اسلامی تعلیمات کا کوئی خاص شعور ملک کی آبادی میں پیدا کرنے کی نمایاں کوشش اور تحریک کی ہے۔

کڑی نظر سے دیکھا جائے تو صرف تین حضرات یہاں زیرِ بحث آ سکتے ہیں:-

سید ابوالاعلیٰ مودودی، غلیفہ عبدالحکیم مرحوم اور جناب غلام احمد پرویز۔

لیکن اس بحث کو چھڑنے سے پہلے میں تمہیداً ایک بات بیان کر دینا ضروری خیال کرتا ہوں، جب سے ہم جدید مسائل سے دوچار ہوئے ہیں، یا دوسرے لفظوں میں جب سے برصغیر کے مسلمانوں کا جدید مغربی تہذیب اور یورپ کے سیاسی تفوق سے تصادم ہوا ہے، اس صورتِ حالات کا مقابلہ کرنے کے لئے ہم نے تین بنیادی انداز بے نظر پیدا کئے ہیں۔

پہلا اندازِ نظریہ ہے کہ جدید کو سرتے سے تسلیم ہی نہ کیا جائے۔ زندگی کی اصل بنیچ آج بھی وہی ہے جو چودہ سو سال پہلے تھی۔ جس طرح ہمارے بزرگ صدیوں سے زندگی بسر کرتے آئے ہیں اور اسلام کے اصولوں پر سختی سے کاربند تھے اسی طرح ہم کو بھی قائم رہنا چاہیے۔ جدید کو سمجھنے کی ہر کوشش منہاجت کا پیش خیمہ ہے اور ہمارے موقف سے ہٹانے کا باعث ہوگی۔

دوسرا اندازِ نظریہ ہے کہ قدیم کی کوئی اہمیت اب باقی نہیں رہی۔ زندگی دم بہ دم بدلنے والی اور

ہر لحظہ آگے بڑھنے والی مسلسل حرکت کا نام ہے۔ جو سکھ کل رائج تھا، آج نہیں ہے، اور جو آج رواں ہے، کل نہیں ہوگا۔ ماضی کی طرف دیکھنا زندگی کی دوڑ میں پیچھے رہ جانے کا نام ہے! جو حاضر ہے قابلِ توجہ ہے۔ جو حاضر نہیں قابلِ التفات نہیں۔ اسلام کی تعلیمات ابھی سہی لیکن ان کا دور بیت چکا ہے۔ دوسری قومیں سائنس اور ٹیکنالوجی اور ترکِ مذہب کی بدولت کہاں سے کہاں پہنچ گئی ہیں۔ ہمیں بھی اُن سے سبق سیکھنا چاہیے اور جدید طور طریقوں اور جدید آدابِ زندگی کو اختیار کرنا چاہیے۔ مذہب سے وابستگی زندگی کے ارتقاء میں حائل ہوتی ہے۔

تیسرا اندازِ نظر جو دین اور زمانِ دونوں کے فہم پر مبنی ہے یہ ہے کہ اسلامی تعلیمات اپنی جگہ پر اٹل حقائق ہیں اور دقت بھی ایک صداقت ہے اور ان میں باہم کوئی تضاد اور تخالف نہیں۔ تضاد اور تخالف اُس دم پیدا ہوتا ہے جب یا تو دین کی حقیقت کو سمجھنے میں ٹھوکر کھائی جائے یا دقت کی واقعیت سے اغماض برتا جائے۔ تفصیل اس اجمال کی یہ ہے کہ اس اندازِ نظر کی رو سے دین فقط خدا کی طرف سے نازل کردہ کلامِ قرآنِ حکیم اور اُسوۂ رسول پر مشتمل ہے۔ احادیث و روایات اور فقر و کلام و تصوف جملہ مجبوسے خواہ ان کی افادیت اور فینِ رسانی کا کچھ بھی درجہ ہو، دین میں شامل نہیں ہیں۔ اور دقت انسانی علم و شعور کی بندہٴ بیداری کا سہل (SYMBOL) ہے، لہذا دین اور مروجہ آیام کے ساتھ منکشف ہونے والے حقائق میں تخالف غیر ممکن ہے۔ اس اندازِ نظر کے علم برداروں کے نزدیک دین کی ایک اہم خدمت یہ ہے کہ اُن علمی اکتشافات اور معاشرتی صداقتوں کی طرف سے آنکھیں بند نہ کر لی جائیں جو دقت کے ساتھ ظہور پذیر اور مستحکم ہوتی ہیں بلکہ اُن کو اپنی معاشرت میں جذب و اخذ کر لیا جائے۔ کیوں کہ یہ طرزِ عمل دین و حکمت کے بہترین تقاضوں کو پورا کرتا ہے۔

اس پس منظر میں دیکھا جائے تو سید ابوالاعلیٰ مودودی پہلے اندازِ نظر سے تعلق رکھتے ہیں، اور اس طبقہٴ خیال کے نہایت جملہ، نہایت قابل، بڑے پُرجوش اور کامیاب رہنما ہیں۔ سید ابوالاعلیٰ مودودی کے علمی محاسن میں نمایاں ترین پہلو یہ ہیں کہ وہ جس موضوع پر تسلیم اٹھاتے ہیں (اور وہ دین اور زندگی کے تقریباً ہر موضوع پر لکھ چکے ہیں یا لکھ رہے ہیں) اُس کے متعلقات کا مطالعہ محنت اور دقتِ نظر سے کرتے ہیں، اپنے خیالات کو ایک خاص سلیقے اور ہنرمندی سے ترتیب دیتے ہیں اور اظہار و ابلاغ کے فن میں کامل دستِ گاہ کے باوجود www.KitaboSunnat.com نظر بنا سکتے ہیں۔

ان کے شخصی محاسن میں ان کی غیر معمولی تنظیمی صلاحیت، اُن شک قوتِ کار، اپنی ذات، علمیت، اور اعتقادات پر نہایت پختہ یقین، مستقل مزاجی اور بے غوفی شامل ہیں۔

ان کی شخصی کمزوریوں میں غالباً سب سے نمایاں یہ ہے کہ گزشتہ بیس پچیس برس میں ان کے بیشتر معتمد اور مخلص ساتھی اُن کی رفاقت سے عاجز آکر اُن سے الگ ہو گئے! ہمارے سامنے کی بات ہے کہ سرسید اور قائد اعظم کا جو شخص ایک دفعہ گرویدہ، متقصد یا معتمد ہوا، پھر وقت کے ساتھ ساتھ اُس گرویدگی، اعتقاد اور اعتماد بڑھتا ہی گیا اور وہ ان رہنماؤں کے جتنا قریب ہوا، اسی قدر اس کی وابستگی زیادہ ہوتی گئی۔ سرسید کے آخری سالوں میں نواب محسن الملک اور نواب وقار الملک کو بعض امور میں سرسید سے اختلاف رائے پیدا ہو گیا تھا اور اس اختلاف کا اظہار بالخصوص نواب وقار الملک مرحوم نے برملا کیا لیکن سرسید کی شخصی عظمت اور خلوص کا جو نقشِ اول روزانہ کے دلوں میں بیٹھا تھا وہ آخری دم تک قائم رہا اور اختلاف کے باوجود وہ سرسید کی ذات اور تحریک کے ساتھ تازہ لیت وابتہ رہے۔ نفسیاتی تجزیے اور دیگر اسباب کی چھان بین کا یہ موقع نہیں، تاہم اتنا ضرور کہا جاسکتا ہے کہ سید ابوالاعلیٰ مودودی کے بیشتر ذی علم معتمدان سے بدول ہو کر الگ ہوئے ہیں اور حیثیتِ مجموعی ان کی تنظیم، سوس پھلے جہاں تھی، آج بھی وہیں ہے بلکہ اس تھوڑے سے عرصے میں وہ جتنے قدم آگے بڑھی ہے شاید اس سے زیادہ اُسے پیچھے کو ہٹنا پڑا ہے۔

پاکستان بننے کے بعد سے اب تک سید ابوالاعلیٰ مودودی نے جس قدر رسالے، کتابیں اور مضامین لکھے ہیں ان کو سامنے رکھتے تو آپ اس نتیجے پر پہنچیں گے کہ جدید زندگی کے جس قدر اہم مسائل اس وقت پاکستان کی مسلمان سوسائٹی کو درپیش ہیں، سید صاحب کی ایک ایک پر نظر ہے، لیکن جب آپ ان مسائل کے بارے میں ان کے نقطہ نظر کا تجزیہ کریں گے تو آپ کو معلوم ہوگا کہ اُن کی بیشتر قوتِ استدلال اور قدرتِ بیان اس مقصد کے لئے صرف ہو رہی ہے کہ آج کے دور کو اُسی فقہ اور فکر کا پابند بنایا جائے جو صدیوں پہلے کے معاشرتی احوال میں ہمارے بعض نیک دل دانشوروں کی بدولت پیدا ہوئی تھی۔

زمین کا مسئلہ ہو یا تہیم پوتے کی وراثت کا سوال، تعدد وازداج کی بحث ہو یا ضبط و حدود کا موضوع، اسلامی معاشرے میں عورت کی حیثیت زیرِ نظر ہو یا آئین سازی کے مسائل، سید ابوالاعلیٰ مودودی کی پُر وقار و متین و مخلص آواز روحِ عصر اور روحِ اسلام کے خلاف صدیوں پُرانی فقہ و روایات کی صدائے

بازگشت کے سوا کچھ نہیں !!

دینی مسائل میں غلو، محنت اور علمیت اور چیز ہے اور نظر و بصیرت اور چیز — دونوں قسم کے محاسن کا آپس میں کوئی تیر نہیں، یہ سب محاسن کسی ایک شخصیت میں بھی جمع ہو سکتے ہیں اور اسلامی فکر کی تاریخ میں بار ایک جا ہونے ہیں لیکن بار اُن کی ایک جہائی ممکن نہیں بھی ہوئی ہے۔ میری ذاتی رائے یہ ہے کہ سید ابوالاعلیٰ مودودی کی ذات میں بھی یہ ایک جہائی ممکن نہیں ہو سکی !

اپنے پر زور قلم، اپنی پُر تاثیر زبان، اپنی غیر معمولی تنظیمی صلاحیت اور اُن تک قوتِ عمل کی بدولت سید ابوالاعلیٰ مودودی نے پاکستان کی تاریخ کے پہلے دَور میں (جو ابھی جاری ہے) بلاشبہ ہمارے معاشرے کے تقریباً سبھی ضیقوں کو متاثر یا متنبہ کیا ہے۔ لیکن یہ اثر امدید یا تباہ کچھ زیادہ تعمیری اور مثبت ثابت نہیں ہوا ہے۔ (اور اس کے دیر پا ہونے کا شاید سوال ہی پیدا نہیں ہوتا۔)

اگر سید ابوالاعلیٰ مودودی اپنے کا نہ حوں پر روایات کا بیشتر جو اٹھا کر آگے بڑھنے کی جدوجہد کر رہے ہیں تو جناب غلام احمد پرویزِ ردایت سے عیسائی تعلق اور بے زار دکھائی دیتے ہیں۔ جناب پرویز کے اُن سید ابوالاعلیٰ مودودی کے مقابلے میں جدید مسائل کا بہتر فہم پایا جاتا ہے۔ انہوں نے آئین سازی سے لے کر معاشرے میں عورت کی حیثیت تک ہر مسئلے پر روایات سے ہٹ کر صرف قرآن حکیم کی روشنی میں غور و فکر کرنے کی کوشش کی ہے۔ اور بہت سے معاملات میں وہ روحِ قرآنی کو پانے میں کامیاب بھی ہوئے ہیں لیکن ان کے مزاج اور طریق کار کے تشدد نے اُن کے اثر کو ایک بہت ہی محدود طبقے سے آگے نہیں بڑھنے دیا !

سید ابوالاعلیٰ مودودی کے مقابلے میں کم سہی تاہم جناب غلام احمد پرویز میں بھی تنظیمی صلاحیت کی کمی نہیں، لیکن ساتھیوں کے دلائل سے اعتماد یا شوقِ رفاقت کے اٹھ جانے کے جو ساختات سید ابوالاعلیٰ مودودی کو متنازعاً پیش آئے ہیں جناب پرویز کی زندگی بھی اس سے محفوظ و معصوم نہیں ہے تاہم ان کی تحریک یا کام کے لئے یہ واقعات کچھ زیادہ فیصلہ کن اہمیت نہیں رکھتے۔ ان کے ضمن میں میرے نزدیک فیصلہ کن امور حسبِ ذیل ہیں :-

اول :- احادیث کے بارے میں ان کے رویے کی حد سے زیادہ سختی۔

دوم :- موفیانہ مشاغل سے بلند یا بیزاری کے باعث روحِ معصوم کی مخالفت۔

سوم۔ روایات سے انکار کے سبب ماضی کے تمام علمی دینی سرمائے سے انکار۔

چہارم۔ سلف کے کارناموں کے صحیح شعور سے محرومی کے باعث اپنے کام اور کارنامے کا مناسب حذن سے بڑھا ہوا احساس۔

میرا خیال ہے اوپر کے بیان کی تھوڑی سی وضاحت یہاں بے محل نہ ہوگی۔

(۱) احادیث کے سلسلے میں جناب پر دین کا زاویہ نگاہ شاید غلط نہیں ہے لیکن افراط و تفریط نے معاملے کی صورت بگاڑ دی ہے۔ اس کا ثبوت یہ ہے کہ کہنے کو پر دین صاحب کا علمی توقف بھی وہی ہے جو علامہ اقبال یا سرسید احمد خان کا تھا۔ پھر کیا وجہ ہے کہ عام مسلمانوں نے جس طرح کار رد عمل جناب پر دین کے لئے ظاہر کیا ہے اس نوع کا رد عمل سرسید اور علامہ اقبال کے لئے ہرگز رونما نہ ہوا تھا۔ میری رائے میں اس کی وجہ یہ ہے کہ مؤخر الذکر دونوں بزرگوں کا اس بے حد نازک معاملے میں طرز عمل زیادہ حکیمانہ اور سنبھل برتر تھا۔ نگاہی اور نفسیات بینی تھا۔ انہوں نے بھی اکثر و بیشتر قرآن ہی سے استدلال کیا، لیکن حدیث کے خلاف کسی ہم کا آغاز کر کے مسلمانوں کی حمیت کو ایک نئے افتراق یا نزاع سے دوچار کرنے کا خیال بھی ان کے ذہن میں نہ آسکتا تھا۔

(۲) عجیب اور غیر اسلامی صوفیانہ مشاغل کے خلاف سرسید اور حالی نے بھی دلی زبان سے آواز اٹھائی، لیکن اقبال نے تو اس سوال کو بڑی شد و مد کے ساتھ اٹھایا اور اپنی نظم و نشر اور خطوط و خطبات، ہر ذریعہ اور ہر وسیلہ سے کام لے کر اُس رنگ تصوف کو مٹانے کی کوشش کی جو اُن کے نزدیک غیر اسلامی اثرات سے مسلمانوں میں رواج پا گیا تھا۔ تاہم جو تصوف اسلام کے اندر پایا جاتا ہے اور اسلامی تعلیمات کا ایک بنیادی جزو ہے، اقبال نے اُس کی کبھی مخالفت نہ کی۔ آپ اُن اشعار کو دیکھئے جو اقبال نے ہمارے عظیم صوفیاء مثلاً مولانا رومی، حضرت علی ہجویری، حضرت میاں میر، حضرت مجدد الف ثانی اور خواجہ نظام الدین اولیاء کے بارے میں لکھے ہیں۔ اُن کے اسلوب زندگی سے واقف ہر شخص جانتا ہے کہ انہیں بزرگان دین سے کتنی عقیدت اور محبت تھی اور صوفیاء سے ملنے کا کیسا اشتیاق ان کے دل میں پایا جاتا تھا۔ وہ بار بار حضرت مجدد الف ثانی، خواجہ نظام الدین اور حضرت علی ہجویری (داتا گنج بخش)

سلمہ ذکر اقبال، میں مرحوم عبدالمجید سالک نے میاں شیر محمد (شرقیہ) کی خدمت میں علامہ کی حاضری کا واقعہ اور متعدد دوسرے واقعات بیان کئے ہیں۔ ذکر اقبال، ۱۳۱-۱۳۰۔

کے مزارات پر فاتحہ خوانی اور دعا کے لئے اہتمام اور شوق سے گئے۔ مجددِ اہل ثانی کے مزار پر ان کی واردات و کیفیات کا بیان ان کے صاحبِ زادے ڈاکٹر جادید اقبال کے اُس مضمون میں بھی موجود ہے جو انہوں نے اپنے عظیم باپ کے متعلق لکھا ہے، اور ملفوظاتِ اقبال مرتبہ محمود نظامی میں شامل ہے۔

مختصر یہ کہنا چاہتا ہوں کہ اقبال جہاں غیر اسلامی تصوف کے شدید مخالف تھے وہاں اپنے سوز و گداز اور قلبی کیفیات کے لحاظ سے خود ایک صوفی اور مسلمان صوفی تھے۔ جناب پر دیز نے تصوف کے خلاف اقبال کی لے کو تیز تر اور تلخ تر تو کر دیا لیکن اسلامی تصوف کی جو روح اقبال کے ریشے ریشے میں سائی ہوئی تھی، اُس کو نہ دیکھ سکے! نتیجہ یہ ہے کہ قرآن کا وہ حصہ جو خدا اور بندے کے درمیان ذاتی تعلق پر زور دیتا، اور روحانی واردات کا سرچشمہ ہے، جناب پر دیز کے ہاں مادی اور معاشرتی تعبیرات کا ایک دل خراش مرتع بن گیا ہے!

(۳) انسانی زندگی کا ایک المیہ یہ ہے کہ مصیبت کی طرح لغزش نکر بھی تنہا نہیں آتی۔ جناب پر دیز نے حدیث کے متعلق جب اعتدال کی راہ چھوڑی تو کئی اور راہیں حق و بصیرت کی خود بخود اُن پر گم ہو گئیں۔ محدثین سے بظنی ان کو شدہ شدہ سلف کے تمام مفسرین اور علمائے کرام سے بدظن کر گئی!۔ ان کے مضامین و رسائل دیکھئے یا ان کے درس کی تقاریر سنئے! آپ کو ان کے لہجے اور انداز میں جا بجا سلف کے قریب قریب تمام کا زمانے کی تضحیک کا احساس ہو گا۔

(۴) جب کوئی عالم کسی قوم کی لمبی تاریخ میں خود کو تنہا پائے اور اپنا آپ ہی اُس کو دکھائی دے تو یہ اندازہ کرنا مشکل نہیں کہ وہ اپنی ذات کے بارے میں کیا اور کیسی رائے قائم کرے گا۔ جناب پر دیز کی اکثر تحریروں اور ”طلوعِ اسلام“ میں شائع ہونے والے بیشتر مضمونوں سے پڑھنے والا اس تکلیف و احساس سے دوچار ہوتا ہے کہ جناب پر دیز کے نزدیک یا تو قرآن حکیم کو خود رسولِ اکرم کی ذاتِ گرامی نے (اور وہ بھی اپنے دور کی ضروریات کی حد تک) سمجھا تھا اور خلفائے راشدین نے یا پھر صدیوں کے بعد طلوعِ اسلام کی تحریک نے قرآن کے مطالب کو دنیا پر روشن کرنے کا بیڑا اٹھایا ہے۔ درمیان میں قرآن نہیں کی کوئی استثنائی صورت ظہور میں آگئی ہو تو اس کے بارے میں کچھ کہنا نہیں جاسکتا (واللہ اعلم بالصواب)!

شعر میں تعلق ہمارے ہاں صدیوں سے روا ہے غالباً اس لئے کہ شعر کے پیرائے میں اپنے من سے اپنی تعریف بڑھنے والے کو ٹھکنے کا کام آتا ہے۔ اس لئے کہ شعر کے پیرائے میں اپنے من سے اپنی تعریف بڑھنے والے کو ٹھکنے کا کام آتا ہے۔ اس لئے کہ شعر کے پیرائے میں اپنے من سے اپنی تعریف بڑھنے والے کو ٹھکنے کا کام آتا ہے۔

دیتا ہے لیکن ہماری یہ بھی روایت ہے کہ شاعر جب نثر کا پیرایہ اختیار کرتا ہے تو اس شاعرانہ رعایت سے دست کش ہو جاتا ہے۔ حاکمی اور اقبال دونوں نے شعر کی دنیا میں اپنے کمال فن، اپنے ذاتی جوہر اور اپنے کام کی تعریف میں مضائقہ نہیں سمجھا لیکن ان دونوں بزرگوں کی نثر اٹھا کر دیکھنے کیا مجال جو 'نعلی' کا شائبہ تک پایا جائے۔ یہاں ان کے انکسار کا عالم دیدنی ہے۔ نثر میں ہمارے ہاں صرف ریہاں صوفیانہ نثر سے بحث نہیں، ابوالکلام آزاد نے کبھی اشاروں کنایوں میں اور کبھی کھلے بندوں اپنی عظمت اور علم و بصیرت کا داگ چھڑا ہے لیکن وہ بھی ان کے مزاج کی شوریہ گی، ان کی نثر کے شاعرانہ پن اور ان کی زندگی کے ایسے کو دیکھ کر قاری کو ان کی یہ ادا اکثر ناگوار نہیں گزرتی۔ جناب پرویز ٹنڈے سبھاؤ اپنی عظمت بیان کرتے ہیں اور اس کا تاثر ناخوش گوار ہوتا ہے۔

مختصر یہ کہ انتہائی خلوص، سخت جانفشانی اور اعلیٰ تنظیفی صلاحیتوں کو بروئے کار لانے کے باوجود تینہ ابوالاعلیٰ مودودی اور جناب غلام احمد پرویز اپنے انداز فکر اور طریق کار کی بعض محدودیوں (LIMITATIONS) کے باعث کوئی گہرا، دیر پا یا ملک گیر تاثر پیدا نہیں کر سکے ہیں۔ ان دونوں بزرگوں کی کتابیں، رسائل اور مضامین ملک کے طول و عرض میں پڑھے اور پڑھائے گئے ہیں اور پاکستان میں شاید ہی کوئی اہل قلم ایسا ہو گا جو اشاعت اور فروخت (PUBLICATION & SALE) میں ان کا مقابلہ کر سکے۔ تاہم ملک کا ذہن اور دانش ور طبقہ ان کے حلقہ اثر سے باہر نہ رہے۔

خلیفہ عبدالحکیم اپنی نظر و بصیرت کے اعتبار سے شاید زیادہ کے بعد ملک میں واحد شخص تھے جو اسلامی فکر کی اس روائت کو تازہ کر سکتے تھے جو سرسید اور اقبال کے بعد کسی محرم اسلام کے انتظار میں چشم براہ اور جاں بہ لب ہے۔ خلیفہ عبدالحکیم مرحوم جس طرح جدید سے آشنا تھے، اسی طرح قدیم۔ یہ بھی واقف تھے۔ وہ ایک طرف جدید زندگی اور اس کے مسائل کو خوب سمجھتے تھے، اس کے مزاج شناس اور محدود تھے اور دوسری طرف قدیم کے رمز شناس اور اسلامی تعلیمات اور اس کی روح و غایت کا گہرا ادراک رکھتے تھے۔ ان کے مزاج میں اعتدال، ان کی نظر میں وسعت اور ان کے فکر میں گہرائی تھی۔ عرض جدید زمانے میں اسلامی فکر کی صحت مند اور حیات بخش روائت کو آگے بڑھانے کے منصب کی جس قدر ذہنی، روحانی اور اخلاقی مقصدیات ہیں، خلیفہ عبدالحکیم مرحوم ان میں سے بیشتر کو بہ طریق احسن پورا کرتے تھے لیکن بڑی حد تک ان کے مذاق علمی کے تنوع اور ذوق خوش دہی نے ادراک حد تک ان کی کم آرزو مندی نے ملے سید سلیمان ندوی اور مولانا شبیر احمد عثمانی کو اگر مہلت ملی تو ان سے بھی عظیم توقعات وابستہ کی جاسکتی تھیں۔

انہیں اس امر کی اجازت نہ دی کہ وہ اُس کارنامے کو سرانجام دے سکتے جو اپنی ذہنی استعدادوں کی پناہ پر ان کے بس میں تھا۔ مجھے یقین ہے کہ اگر خلیفہ عبدالحکیم کو سید ابوالاعلیٰ مودودی اور غلام احمد پرویز کا آدھا ذوقِ تنظیم، انہماک اور آرزو مندی نصیب ہوتی تو اسلامی فکر کے میدان میں ہماری پس ماندگی اور افلاس کا وہ عالم نہ ہوتا جو آج ہے !

تاہم خلیفہ مرحوم نے 'اسلام کا نظریہ حیات' لکھ کر اور ادارہ ثقافت اسلامیہ کی بنیاد رکھ کر ایک ایسا قدم اٹھایا جو گذشتہ اٹھارہ برس کے دوران اس ملک میں اسلامی فکر و ثقافت کے نام پر اٹھنے والے ہر قدم سے زیادہ اہم اور قابلِ قدر ہے اور شاید سیدھی سمت میں تنہا قدم ہے !

سید ابوالاعلیٰ مودودی، جناب غلام احمد پرویز اور خلیفہ عبدالحکیم کے بعد مغربی پاکستان کی حد تک چند سوچنے اور لکھنے والے اور ہیں، جو یہاں قابلِ ذکر ہیں۔ کڑی نظر سے دیکھا جائے تو ڈاکٹر ایس ایم اکرام نے اسلامی مسائل پر نہیں لکھا، تاہم سلسلہ "کوثر" کی کتابیں اور اسلامی ثقافت پر ان کے مضامین اور ان کی تالیف 'پاکستان کے بنانے والے' (MAKERS OF PAKISTAN) اس امر کا ثبوت ہیں کہ وہ جدید اسلام کے مسائل کو بے شمار دوسرے 'مفکرینِ اسلام' سے بہتر سمجھتے ہیں۔ پُرانے لکھنے والوں میں پروفیسر محمد سرور مولانا محمد جعفر ندوی اور مظہر الدین صدیقی کی اکثر تحریریں صحیح شعور اور راست غور و فکر کا پتہ دیتی ہیں۔ قدیم علمی سرمائے کا جدید ذوق و ضرورت کے مطابق جائزہ لینے کا کام اگر کوئی شخص ہمارے درمیان قابلیت اور ذمہ داری کے ساتھ سرانجام دے رہا ہے تو وہ مولانا محمد خلیفہ ندوی ہیں۔ خلیفہ عبدالحکیم کے بہت سے علمی اوصاف ڈاکٹر فضل الرحمن میں موجود ہیں لیکن یہ دیکھنا ابھی باقی ہے کہ جو مندرجہ موم نے خالی کی ہے ڈاکٹر فضل الرحمن اپنے آپ کو اس کا اہل بناتے ہیں یا نہیں۔

اس حصہ مضمون کے خاتمہ پر مجھے ایک ضروری بات اور کہنی ہے، اور وہ یہ کہ اگرچہ حکومت نے کئی ایک اداسے تحقیقاتِ اسلامی کے قائم کر دیے ہیں اور ان میں خاصا کام بھی ہو رہا ہے۔ لیکن اسلامی فکر کے میدان میں اس وقت جو خلا پایا جاتا ہے مجھے شک ہے کہ وہ سرکاری یا نیم سرکاری اداروں سے پُر ہو سکتا ہے۔ اس کے لئے ایک زبردست عوامی تحریک اور عوامی رہنما یا رہنماؤں کی ضرورت ہے جو نہ صرف تعلیماتِ اسلامی کا سچا فہم رکھتے ہوں اور جدید زمانے کی ضروریات سے پوری طرح باخبر ہوں بلکہ تحریک کو نظم کرنے اور قائدانہ صلاحیتوں کے ساتھ اپنے فکر کو مقبول بنانے کا دم خم بھی رکھتے ہوں۔